



കോളോ സൂര്യോ



KOLO SURYOYO

വി. മർത്തമറിയം യൂത്ത് അസോസിയേഷൻ മണർകാട്

പുസ്തകം - 4 ലക്കം - 1 ഫെബ്രുവരി - 2011 Web: www.stmarysyouthmanarcad.org
www.syrianchurch.org/Kolosuryoyo.htm (internet edition)

ശ്രുതി മധുരമുണർത്തിയ സുറിയാനി സംഗീത മത്സരം



വി.മർത്തമറിയം യൂത്ത് അസോസിയേഷൻ സംഘടിപ്പിച്ച മൽഫോനോ കാശീശോ ചെറിയാൻ കോട്ടയിൽ മെമ്മോറിയൽ അഖിലമലങ്കര സുറിയാനി സംഗീത മത്സരം ഉദ്ഘാടനം ചെയ്തുകൊണ്ട് അഭിവന്ദ്യ ഐസക് മോർ ഒസ്താന്തിയോസ് മെത്രാപ്പോലീത്ത റവ.ഫാ. ചെറിയാൻ കോട്ടയിൽ അനുസ്മരണ പ്രഭാഷണം നടത്തുന്നു.

വന്ദനായ ആചാര്യൻ ചെറിയാൻ കോട്ടയിലച്ചന്റെ പാവന സ്മരണ നിലനിർത്തുന്നതിനായി വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ നടത്തിയ അഖില മലങ്കര സുറിയാനി സംഗീതമത്സരം ശ്രോതാക്കൾക്ക് നവ്യാനുഭവമായി. ഫെബ്രുവരി 19-നു നടന്ന സംഗീത മത്സരം അഭി. ഐസക് മോർ ഒസ്താന്തിയോസ് ഉദ്ഘാടനം ചെയ്തു. മൽഫോനോ കാശീശോ ചെറിയാൻ കോട്ടയിൽ, സുറിയാനി സംഗീതത്തിൽ ലയിച്ചു ചേർന്ന വ്യക്തിയും വൈദിക സെമിനാരിയിലെ ശ്രേഷ്ഠനായ ഗുരുവും, ജനങ്ങൾക്ക് നല്ല ഇടയനും, വൈദികർക്ക് ഉത്തമ മാതൃകയും ആരാധന

അതിന്റെ പൂർണ്ണതയിൽ അനുഷ്ഠിച്ചിരുന്ന പുരോഹിത ശ്രേഷ്ഠനുമായിരുന്നു എന്ന് അഭിവന്ദ്യ തിരുമേനി അനുസ്മരിച്ചു. ഉദ്ഘാടന സമ്മേളനത്തിൽ വന്ദ്യ ചെറിയാൻ അച്ചന്റെ മകൻ ജൂബിൻ ചെറിയാൻ കോട്ടയിൽ സുറിയാനി ഗാനങ്ങൾ ആലപിച്ചു. തുടർന്ന് ശ്രോതാക്കളുടെയും വിധികർത്താക്കളുടെയും പ്രശംസ പിടിച്ചുപറ്റിയ ശ്രുതിമധുരമായ സംഗീത മത്സരം നടന്നു. ഓരോ മത്സരാർത്ഥികളും ഗാനങ്ങൾ ആലപിക്കുമ്പോൾ അത് അനുവാചകർക്ക് പുതിയൊരു അനുഭവമായി. മുഖ്യാതിഥിയായിരുന്ന അഭി. ഐസക് മോർ ഒസ്താന്തിയോസ് മെത്രാപ്പോലീത്ത മുഴുവൻ സമയവും

മത്സരം വീക്ഷിച്ചുകൊണ്ടിരുന്നു. തുടർന്ന് അഭി. തിരുമനസുകൊണ്ട് വന്ദ്യ ചെറിയാൻ കോട്ടയിലച്ചനെക്കുറിച്ച് അനുസ്മരിക്കുകയും സുറിയാനി സംഗീതം ആലപിക്കുകയും ചെയ്തു. മത്സരം റിപ്പോർട്ട് ചെയ്യാൻ ജർമ്മനിയിൽനിന്നും വന്ന സുറിയാനിയോടോ സാറ്റ് എന്ന ടെലിവിഷൻ ചാനൽ പ്രതിനിധികളും എത്തിയിരുന്നു. മത്സരത്തിനുശേഷം സുറിയാനിയോടോ സാറ്റ് റിപ്പോർട്ടർ എലിസബത്ത് സുറിയാനി ഗാനങ്ങൾ ആലപിക്കുകയും ചെയ്തു. മണർകാട് കത്തീഡ്രൽ വികാരി വെരി. റവ. ഇ. ടി. കുരിയാക്കോസ് കോർ എപ്പി

സ്കോപ്പാ ഇട്യേടത്ത്, വെരി. റവ. ഏബ്രഹാം കോർ എപ്പിസ്കോപ്പ കരിമ്പനത്തറയിൽ, വെരി. റവ. തോമസ് കോർ എപ്പിസ്കോപ്പ കുപ്പമല (എം.എസ്.ഒ.റ്റി. സെമിനാരി), യൂത്ത് അസോസിയേഷൻ പ്രസിഡന്റ് ഫാ. കുറിയാക്കോസ് കാലായിൽ, ഫാ. ബാബു പതിനാൽപറയിൽ, ഫാ. അനീഷ് പീറ്റർ, ഡീക്കൻ എൽദോ സി. യു., ഡീക്കൻ സേവേറിയോസ്, ഡീക്കൻ ജിനു ജീസസ് മുണ്ടടിയിൽ, ഡീക്കൻ അനീഷ് കെ. ജോയ്, കത്തീഡ്രൽ ട്രസ്റ്റി ജോർജ് മാത്യു വട്ടമല, പ്രിൻസ് ഏലിയാസ് പഴയിടത്തുവയലിൽ, സെക്രട്ടറി റെജി. ടി. ഏബ്രഹാം, യൂത്ത് അസോ

സിയേഷൻ സെക്രട്ടറി അജു മാത്യു മുണ്ടാനിക്കൽ, പ്രോഗ്രാം കൺവീനർ സന്തോഷ് കുട്ടികണിയാം പറമ്പിൽ, കോലോ സുറിയാനിയോ ചീഫ് എഡിറ്റർ സുരേഷ് ജോൺ കൈപ്പള്ളിൽ എന്നിവർ പ്രസംഗിച്ചു. അഖില മലങ്കര സുറിയാനി സംഗീത മത്സരത്തിൽ തിരുവനന്തപുരം സെന്റ് പീറ്റേഴ്സ് സിംഹാസന കത്തീഡ്രൽ പതിനായിരത്തി ഒന്ന് രൂപ ക്യാഷ് അവാർഡ് നേടി ഒന്നാംസ്ഥാനം കരസ്ഥമാക്കി, കരിങ്ങാച്ചിറ സെന്റ് ജോർജ് കത്തീഡ്രൽ അയ്യായിരത്തി ഒന്ന് രൂപ നേടി രണ്ടാം സ്ഥാനം കരസ്ഥമാക്കി, (ശേഷം പേജ് 3-ൽ)

കോലോ സുറിയോയോ നാലാം വയസ്സിലേക്ക്

മണർകാട് വി. മർത്തമറിയം യൂത്ത് അസോസിയേഷന്റെ മുഖപത്രമായ കോലോ സുറിയോയോ മൂന്നു വയസ്സു പൂർത്തിയാക്കിയിരിക്കുന്നു. 2008 ഫെബ്രുവരിമാസം 10-ാം തീയതിയാണ് കോലോസുറിയോയുടെ ആദ്യ പ്രതി നിങ്ങളുടെ കൈകളിലെത്തുന്നത്. മൂന്നുവർഷം എന്നത് ഒരു പ്രസിദ്ധീകരണത്തെ സംബന്ധിച്ച് ഒരു വലിയ കാലയളവല്ല എന്നാൽ ഈ കാലയളവുകളിൽ പ്രസിദ്ധീകരണമാരംഭിച്ച മറ്റു പ്രസിദ്ധീകരണങ്ങൾ ഇന്ന് നിലവിലില്ല എന്ന യാഥാർത്ഥ്യം മനസ്സിലാക്കുമ്പോൾ ഇത് ഒരു വലിയ നേട്ടം തന്നെയാണ്. ഈ മൂന്നുവർഷംകൊണ്ട് കോലോ സുറിയോയോയ്ക്ക് യൂത്ത് അസോസിയേഷൻ മുഖപത്രം എന്ന നിലയിൽനിന്നും മണർകാട് പള്ളിയുടെ മുഖപത്രമായി വളരാൻ സാധിച്ചെന്ന് ഞങ്ങൾ വിശ്വസിക്കുന്നു. മണർകാട് പള്ളിയുമായും അടുത്തുള്ള മറ്റു പള്ളികളുമായും സഭാപരമായും ബന്ധപ്പെട്ട വാർത്തകളും ചിത്രങ്ങളും ലേഖനങ്ങളും ഇക്കാലയളവിൽ കോലോസുറിയോയോയിൽ പ്രസിദ്ധീകരിക്കാൻ സാധിച്ചതിൽ ഞങ്ങൾ കൃതാർത്ഥരാണ്. കോലോ സുറിയോയോ ഇക്കാലയളവിൽ എല്ലാമാസവും മുടങ്ങാതെ പ്രസിദ്ധീകരിക്കുവാൻ സാധിച്ചിട്ടുണ്ട്. കൂടാതെ എട്ടുനോമ്പ് പെരുന്നാൾ, പരി.പാത്രിയർക്കീസ് ബാവായുടെ ഔദ്യോഗിക സന്ദർശനം എന്നിവയോടനുബന്ധിച്ച് വിശേഷാൽ പ്രതികളും പ്രസിദ്ധീകരിക്കുവാൻ സാധിച്ചിട്ടുണ്ട്. ഞങ്ങളെ ശക്തരാക്കിയ യേശുക്രിസ്തുവിന്റെയും കന്യകാമറിയത്തിന്റെയും സകല പരിശുദ്ധന്മാരുടെയും അളവറ്റ അനുഗ്രഹങ്ങൾക്ക് ഞങ്ങൾ നന്ദി രേഖപ്പെടുത്തുന്നു. ഈ മൂന്നു വർഷക്കാലവും കോലോസുറിയോയോ സൗജന്യമായാണ് നിങ്ങളുടെ കൈകളിൽ എത്തുന്നത്. അതിനു ഞങ്ങളെ സഹായിച്ച സുമനസ്സുകൾക്ക് ഈ അവസരത്തിൽ നന്ദി രേഖപ്പെടുത്തുന്നു. ചില മാസങ്ങളിൽ കോലോസുറിയോയോ പ്രസിദ്ധീകരിക്കുവാൻ കഴിയുമോ എന്നോർത്ത് ഞങ്ങൾ ഭയപ്പെട്ടിട്ടുണ്ട്. അപ്പോഴെല്ലാം ദൈവത്തിന്റെ മഹാകരുണയാണ് ഞങ്ങൾക്ക് കൈത്താങ്ങലേകിയത്. ഓരോരുത്തരെ ദൈവം ദൂതന്മാരായി ഞങ്ങളുടെ അടുക്കൽ അയച്ചിട്ടുണ്ട്. കോലോ സുറിയോയുടെ പ്രസിദ്ധീകരണ കാലയളവിൽ ആന്തരികവും ബാഹ്യവുമായ സമ്മർദ്ദങ്ങളെ അതിജീവിച്ചുകൊണ്ടാണ് പലസന്ദർഭങ്ങളിലും ഇത് പ്രസിദ്ധീകരിച്ചിട്ടുള്ളത്. അപ്പോഴെല്ലാം ദൈവത്തിന്റെ കരുണ നൽകിയ ഇച്ഛാശക്തിമൂലമാണ് മുടക്കം കൂടാതെ കോലോസുറിയോയോ പ്രസിദ്ധീകരിക്കുവാൻ സാധിച്ചത്.

ഇക്കാലയളവുകളിൽ ഞങ്ങൾക്ക് എന്തെങ്കിലും തെറ്റുകളോ, കുറ്റങ്ങളോ സംഭവിച്ചിട്ടുണ്ടെങ്കിൽ അവയെല്ലാം സദയം ക്ഷമിക്കണമെന്നും ഈ അവസരത്തിൽ അഭ്യർത്ഥിക്കുന്നു. നമ്മുടെ സഭയിലെ അഭി. പിതാക്കന്മാരോടും, ഇടവകയിലെ ബഹുമാനപ്പെട്ട വൈദികശ്രേഷ്ഠരോടും, പ്രസിദ്ധീകരണ കാലയളവിൽ യൂത്ത് അസോസിയേഷനിലും അതാത് കാലങ്ങളിൽ നിലവിൽവന്ന വിവിധ ഭരണ സമിതിയോടും ഉള്ള കൃതജ്ഞതയും ഇത്തരുന്നത്തിൽ അറിയിക്കുന്നു. പ്രസിദ്ധീകരണത്തിന്റെ ആദ്യ വർഷം തന്നെ കോലോസുറിയോയുടെ ഇന്റർനെറ്റ് എഡിഷൻ ആരംഭിച്ചതിലൂടെ വിദേശങ്ങളിലുള്ള ഇടവകാംഗങ്ങൾക്ക് ഇടവകയുമായി ബന്ധപ്പെട്ട വാർത്തകളെ ലഭ്യമാക്കാൻ സാധിച്ചു. കോലോസുറിയോയോ ഇന്ന് ഒരു പത്രം എന്ന നിലയിൽനിന്നും യൂത്ത് അസോസിയേഷന്റെ മീഡിയ ഡിപ്പാർട്ട്മെന്റ് എന്ന നിലയ്ക്ക് വളർന്നിരിക്കുന്നു. വന്യ കോട്ടയിൽ ചെറിയൊരു സ്കൂളിന്റെ സ്മരണാർത്ഥം സംഘടിപ്പിച്ച അനുസ്മരണപ്രദാഷണത്തിനും സുറിയാനി സംഗീതമത്സരത്തിനും വേണ്ട സഹായങ്ങൾ നൽകുവാൻ ഞങ്ങൾക്ക് സാധിച്ചെന്ന് പ്രത്യേകം അറിയിക്കട്ടെ. സുറിയാനി സംഗീതം മാത്രം ഉൾക്കൊള്ളിച്ചുകൊണ്ട് ഒരു സിഡി പ്രകാശനം ചെയ്യുവാനും ഞങ്ങൾക്ക് സാധിച്ചു.

നാലാം വയസ്സിലേക്ക് കടക്കുന്ന ഈ സംരംഭത്തിന് തുടർന്നും ഏവരുടെയും സഹായ സഹകരണങ്ങൾ പ്രതീക്ഷിച്ചുകൊള്ളുന്നു. പ്രാർത്ഥനാപൂർവ്വമായ കൈത്താങ്ങലുകളിലൂടെ ഞങ്ങളുടെ വളർച്ചയെ സഹായിക്കണമെന്നും അഭ്യർത്ഥിക്കുന്നു.

എഡിറ്റോറിയൽ ബോർഡ്

അമ്മവീട് കൺവൻഷൻ

വെള്ളൂർ ഗ്രാമമുഖത്തു പ്രവർത്തിക്കുന്ന അമ്മവീട് റിട്രിറ്റ് ഹോമിനോടനുബന്ധിച്ച് നടത്തപ്പെട്ടു വരുന്ന അമ്മവീട് കൺവൻഷൻ ഫെബ്രുവരി 14,15,16 തീയതികളിൽ നടത്തപ്പെട്ടു. 14-ാം തീയതി അഭി. ഗീവർഗീസ് മോർ ദിവനാസിയോസ് മെത്രാപ്പോലീത്ത കൺവൻഷൻ ഉദ്ഘാടനം ചെയ്തു. തുടർന്ന് ഫാ. മാത്യൂസ് തോക്കുപാറയും, 15-ാം തീയതി ഫാ. തോമസ് വേങ്കടത്തും, 16-ാം തീയതി ഫാ. ഷാജി കൊച്ചില്ലവും

സുവിശേഷ പ്രസംഗങ്ങൾ നടത്തി. 15-നു നടന്ന വന്യ ചെറിയൻ കോട്ടയിൽ അനുസ്മരണ സമ്മേളനവും ഫോട്ടോ അനാച്ഛാദനവും അഭി. ഐസക് മോർ ഒസ്താത്തിയോസ് മെത്രാപ്പോലീത്ത നിർവ്വഹിച്ചു. 16-നു നടന്ന മൂന്നുനോമ്പ് ധ്യാനത്തിൽ ഫാ. ബിനോ ഫിലിപ്പും, ഡി. ജിനു ജീസസസ് കുരുവിളയും നേതൃത്വം നൽകി. അമ്മവീട് ചെയർമാൻ ഫാ. തോമസ് മറ്റത്തിൽ കൺവൻഷൻ പ്രവർത്തനങ്ങൾക്ക് നേതൃത്വം നൽകി.



കിഴക്കൻ മേഖലാ മഞ്ഞിനിക്കര തീർത്ഥാടകരെ മണർകാട് പള്ളിയിൽ സ്വീകരിക്കുന്നു.

തീർത്ഥാടകർക്ക് സഹായഹസ്തവുമായി യൂത്ത് അസോസിയേഷൻ

മണർകാട്: സമാധാന പ്രഭു എന്നറിയപ്പെടുന്ന വിശുദ്ധനായ മോറോൻ മോർ ഇഗ്നാത്തിയോസ് ഏലിയാസ് തൃതിയൻ പാത്രിയർക്കീസ് ബാവായുടെ 79-ാം ശ്രദ്ധപ്പെരുന്നാളിനോടനുബന്ധിച്ച് മണർകാട് കേന്ദ്രമാക്കിയുള്ള കിഴക്കൻ മേഖല മഞ്ഞിനിക്കര കാൽനട തീർത്ഥയാത്ര സംഘത്തിന് ആവശ്യമായ സഹായം ചെയ്യുന്നതിന് മണർകാട് വി. മർത്തമറിയം യൂത്ത് അസോസിയേഷന്റെ ആഭിമുഖ്യത്തിൽ ഒരു ഫസ്റ്റ് എയ്ഡ് യൂണിറ്റ് തീർത്ഥാടകരോടൊപ്പം സേവന സന്നദ്ധമായി

ആംബുലൻസിൽ തീർത്ഥയാത്രയെ അനുധാവനം ചെയ്തു. പ്രസ്തുത ഫസ്റ്റ് എയ്ഡ് യൂണിറ്റ് അനേകം പേർക്ക് ആശ്വാസം പ്രധാനം ചെയ്തു എന്നത് അഭിമാനകരമാണ്. മുറിവിനുള്ള മരുന്നുകൾ, വേദനകൾക്കുള്ള മരുന്നുകൾ തുടങ്ങി പ്രഥമ ശുശ്രൂഷയ്ക്ക് ആവശ്യമായ മരുന്നുകൾ ആവശ്യക്കാർക്ക് വിതരണം ചെയ്യുന്നതിന് സാധിച്ചു. യൂത്ത് അസോസിയേഷൻ സെക്രട്ടറി അജു മാത്യു മുണ്ടാനിക്കൽ, നേഴ്സിംഗ് വിദ്യാർത്ഥികൾ, യൂണിറ്റ് പ്രവർത്തകർ എന്നിവർ നേതൃത്വം നൽകി.

പാണപടി തീർത്ഥയാത്ര

കോട്ടയം: ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ കോട്ടയം സെന്റ് ജോസഫ്സ് കത്തീഡ്രലിൽനിന്ന് മലങ്കരയുടെ ഗർജ്ജിക്കുന്ന സിംഹം എന്ന അപരനാമത്തിൽ അറിയപ്പെടുന്ന അഭി. മിഖായേൽ മോർ ദിവന്യാസോസ് മെത്രാപ്പോലീത്ത കബറടങ്ങിയിരിക്കുന്ന പാണപടി പള്ളിയിലേക്ക് കാൽനട തീർത്ഥാടനം നടത്തി. മണർകാട് വി. മർത്തമറിയം യൂത്ത് അസോസിയേഷൻ അംഗങ്ങളും വളരെ സജീവമായി തീർത്ഥയാത്രയിൽ പങ്കെടുക്കുകയും അഭി. മെത്രാപ്പോലീത്തായുടെ മദ്ധ്യസ്ഥയിൽ അഭയപ്പെട്ട് പ്രാർത്ഥിച്ചു അനുഗ്രഹങ്ങൾക്ക് യാചിക്കുകയും ചെയ്തു. മണർകാട് യൂണിറ്റിൽനിന്ന് അഭി വന്യ മെത്രാപ്പോലീത്തായുടെ ചിത്രവും തോരണങ്ങളുംകൊണ്ട്



യൂത്ത് അസോസിയേഷൻ അംഗങ്ങൾ പാണപടി തീർത്ഥയാത്രയിൽ അലങ്കരിച്ച ഒരു വാഹനത്തിൽ ഗാനങ്ങൾ ക്രമീകരിച്ച് അംഗങ്ങൾ പങ്കെടുത്തു. കോട്ടയം ഭദ്രാസന മെത്രാപ്പോലീത്ത അഭി. തോമസ് മോർ തീമോത്തിയോസ് പ്രാർത്ഥിച്ചു, തീർത്ഥയാത്ര ആരംഭിച്ചു. ഭദ്രാസനത്തിലെ ബഹു. വൈദികർ യൂത്ത് അസോസിയേഷൻ ഭദ്രാസന ഭാരവാഹികൾ എന്നിവർ നേതൃത്വം നൽകി. മണർകാട് സെന്റ് മേരീസ് കത്തീഡ്രലിൽനിന്നും തീർത്ഥാടകർക്ക് ആവശ്യമായ മെഴുകുതിരികൾ വിതരണം ചെയ്തു.

സുറിയാനി ബോധം ബാലപ്രതിഭ



ദർശനം അന്താരാഷ്ട്ര പൂസ്തകമേളയോടനുബന്ധിച്ച് കോട്ടയത്തുവെച്ച് നടന്ന മലയാളം ഇംഗ്ലീഷ് പ്രസംഗമത്സരങ്ങളിൽ ഹൈസ്കൂൾ വിഭാഗത്തിൽ ഒന്നാംസ്ഥാനം കരസ്ഥമാക്കിയ വടവാതുർ ഗിരിദീപം ബഥനി സെൻട്രൽ ഹൈസ്കൂൾ എട്ടാം ക്ലാസ് വിദ്യാർത്ഥിനി താരാ കുര്യൻ കരിമ്പനത്തറയിൽ. ഹിന്ദി പദ്യപാരായണത്തിൽ സി. ബി.എസ്.ഇ. 2011-ലെ മേഖലാ കലോത്സവത്തിൽ ഒന്നാംസ്ഥാനവും സംസ്ഥാന കലോത്സവത്തിൽ രണ്ടാംസ്ഥാനവും നേടിയിരുന്നു. മഹാത്മാഗാന്ധി യൂണിവേഴ്സിറ്റി പബ്ലിക്കേഷൻസ് ഡയറക്ടർ കരിമ്പനത്തറയിൽ കുര്യൻ കെ. തോമസിന്റെയും ഏറ്റുമാനൂർ ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് പ്രിൻസിപ്പൽ രാജി കുര്യന്റെയും പുത്രിയാണ്.

പെരുമ്പള്ളി വാഹന തീർത്ഥയാത്ര

കോട്ടയം: ഭദ്രാസനത്തിന്റെ മുൻ മെത്രാപ്പോലീത്ത സുറിയാനി ആരാധന സംഗീതം പൊഴിക്കുന്ന വീണയും, തന്റെ പ്രൗഢ ഗംഭീരമായ പ്രസംഗങ്ങൾക്കൊണ്ട് ജനമനസ്സുകളിൽ ഇപ്പോഴും ജീവിക്കുന്ന അഭി. ഗീവർഗീസ് മോർ ഗ്രീഗോറിയോസ് തിരുമേനിയുടെ 12-ാം ശ്രദ്ധത്തോടനുബന്ധിച്ച് തിരുമേനി അന്ത്യവിശ്രമംകൊള്ളുന്ന പെരുമ്പള്ളി സെന്റ് ജോർജ് സിംഹാസന പള്ളിയിലേക്ക് കോട്ടയം ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ വാഹന തീർത്ഥയാത്ര നടത്തി. യൂത്ത് അസോസിയേഷൻ മണർകാട് യൂണിറ്റ് അംഗങ്ങളും തീർത്ഥയാത്രയിൽ പങ്കെടുത്തു.

ആയിരങ്ങൾക്ക് ആശ്വാസമായി നേർച്ചകണ്ടതി



യൂത്ത് അസോസിയേഷൻ പ്രസിഡന്റ് റവ.ഫാ. കുറിയാക്കോസ് കാലായിൽ നേർച്ചകണ്ടതിവിതരണം ഉദ്ഘാടനം ചെയ്യുന്നു.

വി. മർത്തമറിയം യൂത്ത് അസോസിയേഷന്റെ നേതൃത്വത്തിൽ മഞ്ഞനിക്കര പെരുന്നാളിൽ പങ്കെടുത്തു നടത്തിവരുന്ന തീർത്ഥാടകർക്ക് മണർകാട് പള്ളിയിൽ നൽകുന്ന നേർച്ചകണ്ടതി വിതരണം നാലാം വർഷവും ആയിരങ്ങൾക്ക് ആശ്വാസമേകി. രാവിലെ വി. കുർബ്ബാനയ്ക്കുശേഷം ആരംഭിച്ച നേർച്ചകണ്ടതി വിതരണം

സന്ധ്യാപ്രാർത്ഥനവരെ നീണ്ടുനിന്നു. യൂത്ത് അസോസിയേഷൻ പ്രസിഡന്റ് റവ.ഫാ. കുറിയാക്കോസ് കാലായിൽ നേർച്ചകണ്ടതി വിതരണം ഉദ്ഘാടനം ചെയ്തു. യൂത്ത് അസോസിയേഷൻ സെക്രട്ടറി അജുമാത്യു മുണ്ടാനിക്കലിന്റെ നേതൃത്വത്തിൽ മറ്റു കമ്മിറ്റിയംഗങ്ങൾ, യൂത്ത് അസോസിയേഷൻ പ്രവർത്തകർ എന്നിവർ നേർച്ചകണ്ടതി വിതരണത്തിനു നേതൃത്വം നൽകി.

ആശ്രയ സന്ദർശിച്ചു

മണർകാട് വി. മർത്തമറിയം യൂത്ത് അസോസിയേഷൻ അംഗങ്ങൾ മെഡിക്കൽ കോളേജിനു സമീപം പ്രവർത്തിക്കുന്ന ആശ്രയ കൗൺസിലിംഗ് ആന്റ് ഗൈഡൻസ് സെന്റർ സന്ദർശി

ച്ചു. യൂത്ത് അസോസിയേഷൻ പ്രവർത്തകർ ആശ്രയ യൂടെ ദൈനംദിന പ്രവർത്തനങ്ങൾക്ക് ആവശ്യമായ അരിയും മറ്റുസാധനങ്ങളും നൽകുകയും ചെയ്തു.

ഇവിടെ ഇപ്പോഴും ആശബ്ദം മുഴങ്ങുന്നു...

വന്ദ്യ മല്പനായ ചെറിയാൻ കോട്ടയിലുപുൻ നമ്മോടു വിട പറഞ്ഞിട്ട് ഒരു വർഷം പൂർത്തിയാകുമ്പോഴും ആ മധുരശബ്ദം ദിനംപ്രതി ശ്രവിക്കാൻ കഴിയുന്നതിന്റെ സംതൃപ്തിയിലാണ് മണർകാട് സെന്റ് മേരീസ് സുറിയാനി സംഗീതത്തിന്റെ...

(പേജ് 1-ൽ നിന്നും..) 3001 രൂപ നേടി വടവാതുർ മോർ അപ്രേം ചർച്ച് മൂന്നാം സ്ഥാനം കരസ്ഥമാക്കി. എല്ലാ ടീമുകൾക്കും ഫാ. ചെറിയാൻ കോട്ടയിൽ മെമ്മോറിയൽ എവർറോളിംഗ് ഷീൽഡും മെമന്റോയും, മെഡലുകളും, സുറിയാനി ഗാനങ്ങളുമടങ്ങിയ സി.ഡി., ചെറിയാൻ കോട്ടയിലുപുന്റെ ജീവചരിത്രം എന്നിവയും നൽകി. മത്സരത്തിനുശേഷം യാക്കോബായ സഭ കോട്ടയം ഭദ്രാസന ഗായകസംഘമായ സിറിയൻ മെലഡീസിന്റെ ഗാനാലാപനവും നടന്നു. മലങ്കരയുടെ വിവിധ ഭാഗങ്ങളിൽനിന്നു 10 ടീമുകൾ മത്സരത്തിൽ പങ്കെടുത്തു.

കോളേജ് കുടുംബാംഗങ്ങൾ. നിത്യേനയുള്ള പ്രാർത്ഥനാ ഗാനത്തിനുശേഷം വന്ദ്യ ചെറിയാൻ ചുന്റെ മധുര ശബ്ദത്തിലുള്ള പ്രാർത്ഥന കേൾക്കുമ്പോൾ അദ്ധ്യാപകരും, വിദ്യാർത്ഥികളും മറ്റു ജീവനക്കാരും ആ ശബ്ദസൗകുമാര്യത്തിന്റെ മാറ്റൊലിയിൽ മറ്റൊരു പ്രവർത്തിദിനം കൂടി ഏറ്റവും മനോഹരമാക്കുവാൻ കഴിയും എന്ന ആത്മവിശ്വാസത്തോടെ തങ്ങളുടെ പ്രവർത്തനം ആരംഭിക്കുന്നു. കോളേജിലെ എല്ലാ വിദ്യാർത്ഥികൾക്കും ജാതി-മതഭേദമന്യെയുള്ള പ്രാർത്ഥന തങ്ങളുടെ മതത്തിന്റെ പ്രാർത്ഥനയായി സ്വീകരിക്കാൻ കഴിയുന്ന വിധമാണ് ചെറിയാൻചുൻ പ്രിൻസിപ്പൽ അന്നാ ജോണിന്റെ ആവശ്യപ്രകാരം ഈ പ്രാർത്ഥന ഏറ്റവും അർത്ഥവത്തായി ക്രമീകരിച്ചത്. ദീപ്തമായ ഒരു സ്മരണയായി നിലനിൽക്കുമ്പോഴും ഏവരുടെയും ഹൃദയങ്ങളിലും നാവിലും ആ പ്രാർത്ഥന ശബ്ദം ഇപ്പോഴും മുഴങ്ങി കൊണ്ടിരിക്കുന്നു. ദൈവമേ നിനക്കു സ്തുതി, ജ്ഞാനത്തിന്റെ ഉറവിടമേ നിനക്കു മഹത്വം...!

കെ. സി. സി. വൈദികസമ്മേളനം മാർച്ച് 1-ന്

കോട്ടയം: കേരളത്തിലെ എല്ലാ എപ്പിസ്കോപ്പൽ സഭകളുടെയും പൊതുവേദിയായ കേരളാ കൗൺസിൽ ഓഫ് ചർച്ചസിന്റെ പാസ്റ്ററൽ ആന്റ് ഇവാൻജലിസ്റ്റിക് കമ്മീഷന്റെ ആഭിമുഖ്യത്തിൽ കോട്ടയം ജില്ലയിലെ വൈദികരുടെ സമ്മേളനം മാർച്ച് 1-ാം തീയതി ചൊവ്വാഴ്ച 9.30 മുതൽ മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിൽവെച്ച് നടത്തപ്പെ

ടുന്നു. രാവിലെ 10-ന് സമ്മേളനം ക്നാനായ അതിഭദ്രാസനം ആർച്ച്ബിഷപ്പ് കുര്യാക്കോസ് മോർ സേവേറിയോസ് മെത്രാപ്പോലീത്താ ഉദ്ഘാടനം ചെയ്യും, അഭിവന്ദ്യരായ മാത്യുസ് മോർ അപ്രേം, കുറിയാക്കോസ് മോർ ഈവാനിയോസ്, വെരി. റവ. ഇ.റ്റി.കുറിയാക്കോസ് കോർ എപ്പിസ്കോപ്പ ഇട്യേടത്ത് എന്നിവർ പഠന ക്ലാസ്സുകൾക്ക് നേതൃത്വം നൽകും.

അനുസ്മരണ ശുശ്രൂഷ

മലങ്കരയുടെ വാനമ്പാടി ദിവംഗതനായ ചെറിയാൻ കോട്ടയിലുപുന്റെ ഒന്നാം ഓർമ്മദിനമായ ഫെബ്രുവരി 15-ന് കെ.സി.സി. അയർക്കുന്നം സോണിന്റെ ആഭിമുഖ്യത്തിൽ അച്ചന്റെ ഭവനത്തിൽ അനുസ്മരണം നടത്തി. അഭിവന്ദ്യ കുറിയാക്കോസ് മോർ സേവേറിയോസ് മെത്രാപ്പോലീത്താ അനുസ്മരണ പ്രഭാഷണം നടത്തി. ഫാ. മനോജ് വാളംപറമ്പിൽ, ഫാ. കുര്യൻ മാത്യു വടക്കേപറമ്പിൽ എന്നിവർ പ്രസംഗിച്ചു.



പെരുമ്പള്ളി ഗീവർഗീസ് മോർ ഗ്രീഗോറിയോസ് തിരുമേനിയുടെ ദുഃഖ്വേദനോ പെരുന്നാളിൽ സംബന്ധിക്കുവാൻ എത്തിയ മണർകാട് വി. മർത്തമറിയം യൂത്ത് അസോസിയേഷൻ അംഗങ്ങൾ

ജനുസലേം തീർത്ഥയാത്ര 2011

ഇസ്രായേൽ, ഈജിപ്റ്റ്, പാലസ്തീൻ, ജോർദ്ദാൻ എന്നീ വിശുദ്ധനാടുകളിലേക്ക് മണർകാട് സെന്റ് മേരീസ് കത്തീഡ്രൽ സഹവികാരി വെരി. റവ. ആൻഡ്രൂസ് കോർഎപ്പിസ്കോപ്പ ചിരവത്തറയുടെ ആത്മീയ നേതൃത്വത്തിൽ ഏപ്രിൽ 27-ന് പുറപ്പെടുന്നു.

FOR BOOKING
VERY REV. ANDREWS COR-EPISCOPPA
PHONE: 0481-2770558, 9497818558


ROYAL OMANIA TOURS
& TRAVELS (P) LTD
RAVIPURAM, M. G. ROAD, KOCHI-16

വധുവിനെ ആവശ്യമുണ്ട്

അബുദാബിയിൽ ജോലിയുള്ള യാക്കോബായ യുവാവ് (34) വയസ്സ് ഏപ്രിൽ അവസാനം നാട്ടിൽ വരുന്നു. അനുയോജ്യരായ യുവതികളുടെ മാതാപിതാക്കളിൽനിന്ന് വിവാഹാലോചനകൾ ക്ഷണിച്ചുകൊള്ളുന്നു. ഫോൺ: 2372703, 9744999688.

യാക്കോബായ യുവാവ്, പ്ലസ്ടു അദ്ധ്യാപകൻ (34) വയസ്സ് അനുയോജ്യമായ ആലോചനകൾ ക്ഷണിക്കുന്നു. ഫോൺ: 9947610399, 2371573


Episcopat



അഭി. ഏലിയാസ് മോർ യുലിയോസ് (ഫെബ്രുവരി 19)



അഭി. ഗീവർഗീസ് മോർ ഗ്രീഗോറിയോസ് (പെരുമ്പള്ളി) (ഫെബ്രുവരി 22)



അഭി. വന്ദ്യ യാക്കൂബ് മോർ തിമോത്തിയോസ് (തൃക്കോതമംഗലം) (ഫെബ്രുവരി 10)

വിവാഹ ആശംസകൾ



തിരുവഞ്ചൂർ മംഗലശ്ശേരിൽ എം. പി. ഫിലിപ്പോസിന്റെയും മറിയാമ്മ ഫിലിപ്പോസിന്റെയും മകൻ സിജോ ഫിലിപ്പോസും മണർകാട് താഴത്തേക്കുറ്റ് റ്റി. വി. സ്കറിയായുടെയും മറിയാമ്മ സ്കറിയായുടെയും മകൾ ജോയ്സ് റ്റി. സ്കറിയായും 22/01/2011-ൽ മണർകാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

മത്തനിക്കര പെരുന്നാൾ സമാപിച്ചു



മത്തനിക്കരയിൽ കബറടങ്ങിയ പരിശുദ്ധ ഇഗ്നാത്തിയോസ് ഏലിയാസ് തൃതീയൻ പാത്രിയർക്കീസ് ബാവായുടെ 79-ാമത് ദുഃഖരോഹണ പെരുന്നാളിനോടനുബന്ധിച്ചു നടന്ന പൊതുസമ്മേളനം യാക്കോബായ സഭയുടെ ശ്രേഷ്ഠ കാതോലിക്കാ ആബുൻ മോർ ബസേലിയോസ് തോമസ് പ്രഥമൻ ബാവായ തിരുമനസ്സുകൊണ്ട് ഉദ്ഘാടനം ചെയ്യുന്നു. അഭി. വന്ദ്യരായ മോർ ഫിലിപ്പോസിനോട് മത്തനിയോസ് നയിസ്, മോർ ക്ലീമീസ് ദാനിയേൽ, മോർ മിലിത്തിയോസ്, മോർ ദിയസ്കോറോസ് മലങ്കര മല്പാൻ കണിയാപറമ്പിൽ കുര്യൻ കോർ എപ്പിസ്കോപ്പ എന്നിവർ സമീപം.

ഓമല്ലൂർ: മലങ്കര സഭയിൽ സമാധാനം സ്ഥാപിക്കുവാൻ എഴുന്നള്ളി വന്ന അന്ത്യോഖ്യായുടെ പരി. ഇഗ്നാത്തിയോസ് ഏലിയാസ് തൃതീയൻ പാത്രിയർക്കീസ് ബാവായുടെ 79-ാമത് ദുഃഖരോഹണ പെരുന്നാൾ ഫെബ്രുവരി 12-ന് സമാപിച്ചു. കേരളത്തിനകത്തും പുറത്തുനിന്നുമായി ഒട്ടേറെ വിശ്വാസികൾ കാൽനട തീർത്ഥയാത്രയായി മത്തനിക്കരയിലേക്ക് ഒഴുകി എത്തി. ഫെബ്രുവരി 11-ന് ഓമല്ലൂർ കുരിശ് കവലയിൽ എത്തിച്ചേർന്ന തീർത്ഥാടകരെ തുമ്പമൺ ഭദ്രാസനാധിപൻ അഭി. യുഹാനോൻ മോർ മിലിത്തിയോസ്, ക്നാനായ ആർച്ച് ബിഷപ്പ് അഭി. കുറിയായക്കോസ് മോർ

സേവേറിയോസ്, നിരണം ഭദ്രാസനാധിപൻ ഡോ. ഗീവർഗീസ് മോർ കുറിലോസ് എന്നീ മെത്രാപ്പോലീത്തന്മാരും, പത്തനംതിട്ട എം. പി. ആന്റോ ആന്റണി, മുൻമന്ത്രി ടി. യു. കുരുവിള, അനേകം വൈദികർ എന്നിവർ ചേർന്ന് സ്വീകരിച്ച് മത്തനിക്കര ദയറായിലേക്ക് ആനയിച്ചു. തുടർന്ന് നടന്ന പൊതുസമ്മേളനം കിഴക്കിന്റെ കാതോലിക്കാ ശ്രേഷ്ഠ ബസേലിയോസ് തോമസ് പ്രഥമൻ ബാവായ ഉദ്ഘാടനം ചെയ്തു. പരിശുദ്ധ പാത്രിയർക്കീസ് ബാവായുടെ പ്രതിനിധികളായി എത്തിയ മോർ തെയോഫിലോസ് ജോർജ് സ്റ്റീബാ, മോർ ഫിലിപ്പോസിനോട് മത്തനിയോസ് നയിസ്, മോർ

ക്ലീമീസ് ദാനിയേൽ, അഭി. വന്ദ്യ പിതാക്കന്മാർ, എം. പി., എം. എൽ. എ. മാർ തുടങ്ങി രാഷ്ട്രീയ സാമൂഹിക നേതാക്കൾ പങ്കെടുത്തു. പതിനൊന്നാം തീയതി വിശുദ്ധ കുർബ്ബാനയ്ക്ക് ശ്രേഷ്ഠ കാതോലിക്കാ ബാവായുടെ മുഖ്യ കാർമ്മികത്വം വഹിച്ചു. കണ്ടനോട് ഭദ്രാസനാധിപൻ അഭി. മാത്യൂസ് മോർ ഇവാനിയോസ്, തൃശൂർ ഭദ്രാസനാധിപൻ അഭി. കുറിയായക്കോസ് മോർ യൗസേബിയോസ് എന്നീ മെത്രാപ്പോലീത്തന്മാർ സഹകാർമ്മികത്വം വഹിച്ചു. പെരുന്നാൾ ദിനമായ പന്ത്രണ്ടിന് വി. കുർബ്ബാനയ്ക്ക് അന്ത്യോഖ്യാ പ്രതിനിധികൾ, അഭി. വന്ദ്യ മെത്രാപ്പോലീത്തന്മാർ എന്നിവർ കാർമ്മികത്വം വഹിച്ചു.

വിവാഹ ആശംസകൾ



കുരോപ്പട ചെന്നാട്ട് വീട്ടിൽ സി.വി. തോമസിന്റെയും മറിയാമ്മ തോസിന്റെയും മകൻ വിനോദ് വാകത്താനം ആലഞ്ചേരിൽ എ. യു. മാത്യൂവിന്റെയും ശോശാമ്മ മാത്യൂവിന്റെയും മകൾ അഞ്ജുവും 6/02/2011-ൽ മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിൽ വെച്ച് വിവാഹിതരായി.

വിവാഹ ആശംസകൾ



മണർകാട് പാറയിൽ മാത്യൂ പി. ചാണ്ടിയുടെയും ജെസി മാത്യൂവിന്റെയും മകൻ ജോബിനും ഓമല്ലൂർ കൈമാദാപറമ്പിൽ ജോസ് സി. ജോർജിന്റെയും അമ്മിണി ജോസിന്റെയും മകൾ ജിറ്റുവും 21/02/2011-ൽ മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിൽ വെച്ച് വിവാഹിതരായി.

പാത്രിയർക്കാ പ്രതിനിധികൾ മണർകാട് പള്ളി സന്ദർശിച്ചു



അഭി. മോർ പീലക്സീനോസ് മത്തിയാസ് നൈസ് മെത്രാപ്പോലീത്താ കുർബ്ബാനന്തരം പ്രസംഗിക്കുന്നു. അഭി.ഗീവർഗീസ് മോർ അത്താനാസിയോസ് സമീപം.



അഭി. മോർ തെയോഫിലോസ് ജോർജ് സ്റ്റീബാ സന്ദർശന മദ്ധ്യേ പ്രസംഗിക്കുന്നു.

വിവാഹ ആശംസകൾ



മണർകാട് തടത്തിമാക്കൽ വർഗീസ് തോമസിന്റെയും സാലി വർഗീസിന്റെയും മകൻ അനീഷും പുത്തൻകാവ് കടവിൽ പീടികയിൽ അലക്സാണ്ടർ ഈപ്പന്റെയും ശോശാമ്മ അലക്സാണ്ടറുടെയും മകൾ മെർളിയും 31/01/2011-ൽ മണർകാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

വിവാഹ ആശംസകൾ



മണർകാട് പീടിയേക്കൽ പി. സി.പോളിന്റെയും ജയാ പോളിന്റെയും മകൾ ശീതൾ പി. പോളും കോമതമംഗലം നിരപ്പേൽ എൽദോസ് ജോർജും 12/02/2011-ൽ മണർകാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

വിവാഹ ആശംസകൾ



അമയന്നൂർ വായിത്തറ വി. ഐ. ജോർജ്ജിന്റെയും തങ്കമ്മ ജോർജ്ജിന്റെയും മകൻ ജിജോയും കണ്ണൂർ ചക്കാലയ്ക്കൽ ഡോ. സി. യു. മാത്യുവിന്റെയും ഏലിയമ്മ മാത്യുവിന്റെയും മകൾ ഡോ. റീബായും 24/02/2011-ൽ മണർകാട് സെന്റ് മേരീസ് യാക്കോബായ സുറിയാനി കത്തീഡ്രലിൽ വെച്ച് വിവാഹിതരായി.

ജന്മദിനാശംസകൾ



ഏബൽ ജോക്കബ് ജോൺ കൈപ്പള്ളിൽ വെള്ളൂർ

വിവാഹ ആശംസകൾ



മണർകാട് പീടിയേക്കൽ ഇമ്മാനുവേലിന്റെയും മറിയാമ്മ ഇമ്മാനുവേലിന്റെയും മകൻ ജോജിയും അമയന്നൂർ പറയിൽ വി. എം. ഇട്ടിയുടേയും മറിയാമ്മ ഇട്ടിയുടെയും മകൾ സൗമ്യയും 20/02/2011-ൽ മണർകാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

മലങ്കരയുടെ ആരാധന സൗരഭം

പെരുമ്പള്ളി തിരുമേനി ആദ്യമായി രചിച്ചത് ആരാധനാമഞ്ജരീ എന്ന മധ്യസ്ഥ പ്രാർത്ഥനകൾ അടങ്ങിയ പുസ്തകമാണ്. ആ പുസ്തകത്തിൽ ഉള്ള ഭൂസർഗ്ഗം പേറുന്നോനെ മറിയാമുദരെ കൈക്കൊണ്ടു എന്ന് തുടങ്ങുന്ന ഗീതം അതീവ ഹൃദ്യവും ഭക്തിപ്രദവുമാണ്. ഈ ഗാനം മലങ്കര യാക്കോബായ സുറിയാനി സഭയിലെ എല്ലാ ദൈവാലയങ്ങളിലും വി. മാതാവിനോടുള്ള മധ്യസ്ഥ പ്രാർത്ഥനയായി ഉപയോഗിച്ചു വരുന്നു. അതുപോലെ വി.ഗീ വറുഗീസ് സഹദായോടുള്ള മധ്യസ്ഥപ്രാർത്ഥനയും ഗീതങ്ങളും മനോഹരമാണ്. ഘോരവേദനകൾ എന്ന് തുടങ്ങുന്ന ഗീതവും, ഘോരവേദനകൾ എന്ന് തുടങ്ങുന്ന ഗീതവും തിരുമേനിക്കു വി. മാതാവിനോടുള്ള ഭയഭക്തി ആദരവുകൾക്ക് ഉത്തമ ഉദാഹരണങ്ങളാണ്. തിരുമേനി രചിച്ച സോദരരെ വരുവിൻ കുടിവരിൻ ശ്രദ്ധിച്ചിടൂവിൻ എന്ന ഗീതം വി.കുർബ്ബാന ആരംഭിക്കുന്നതിനു മുമ്പുള്ള ഗീതമായി വി. കുർബ്ബാന ക്രമത്തിൽ ഇടംനേടിയിട്ടുണ്ട്. ഈ ഗീതത്തിന്റെ അർത്ഥ സമ്പുഷ്ടതയും വ്യാപ്തിയും വിവരണീതമാണ്. തിരുമേനി പരിഭാഷ നിർവ്വഹിച്ചിരിക്കുന്ന ദുഃഖവെള്ളിയാഴ്ച നമസ്കാരമാണ് കോട്ടയം ഭദ്രാസനത്തിലെ പള്ളികളിൽ ഉപയോഗിച്ചുവരുന്നത്. ആ ഗ്രന്ഥങ്ങൾ തിരുമേനി രചിച്ചിട്ടുണ്ട്. പെരുമ്പള്ളി തിരുമേനിയുടെ വാഗ്വിലാസവും ആരാധന സൗകര്യമാര്യവും വിശ്വാസികളുടെ മനസ്സിൽ എക്കാലവും പച്ചപിടിച്ച് നിൽക്കും.

പെരുമ്പള്ളി തിരുമേനി എന്ന് കേൾക്കുമ്പോൾ ഏവർക്കും ഓർമ്മ വരുന്നത് തിരുമനസ്സിന്റെ മനോഹരമായ ശബ്ദവും, സ്വർഗ്ഗീയ ആരാധനയുമാണ്. സുറിയാനി സഭയുടെ ആരാധനക്രമങ്ങൾ മനോഹരവും മധുരീതവും ആണെങ്കിലും പലപ്പോഴും അതൊരു ചടങ്ങായി നിർവ്വഹിക്കപ്പെട്ടിരുന്ന കാലത്ത്, സുറിയാനി സഭാ ആരാധനകൾ ഭക്തിസാന്ദ്രമായും സ്വർഗ്ഗീയ അനുഭൂതി വിശ്വാസികളിലുണർത്തിയും അർപ്പിച്ചിരുന്നു എന്നതാണ് പെരുമ്പള്ളി തിരുമേനിയെ മറ്റുള്ളവരിൽനിന്ന് വ്യത്യസ്തനാക്കുന്നത്. അഭിവന്ദ്യ പിതാവ് നടത്തിയിരുന്ന പട്ടന്തറ സുശ്രേഷ്ഠകൾക്ക് പ്രത്യേകതകൾ ഏറെയുണ്ടാ

യിരുന്നു. പട്ടം ഏൽക്കാൻ ഒരുങ്ങി നിൽക്കുന്ന സ്ഥാനാർത്ഥിയും സംബന്ധിക്കുന്ന വിശ്വാസിസമൂഹവും ആത്മീയതയുടെ പരമോന്നതങ്ങളിൽ എത്തുന്ന വിധത്തിൽ ചിട്ടയായും ക്രമമായും, അനുഗ്രഹപ്രദമായുമാണ് തിരുമേനി സുശ്രേഷ്ഠകൾ നടത്തിയിരുന്നത്. പട്ടം പെരുമ്പള്ളി തിരുമേനിയിൽനിന്ന് സ്വീകരിച്ചപ്പോൾ ആകെ ഒരുമാറ്റം സംഭവിച്ചു എന്ന് പലവൈദികരും പറഞ്ഞിട്ടുണ്ട് അതുപോലെ തന്നെ പള്ളി കുദാശ നടത്തുമ്പോഴും വി. കുർബ്ബാന അർപ്പിക്കുമ്പോഴുമെല്ലാം ആത്മീയ അനുഭൂതി വിശ്വാസികൾക്ക് പകർന്ന് നൽകാൻ തിരുമേനിയുടെ സുശ്രേഷ്ഠകൾ സാധിച്ചിട്ടുണ്ട്. പെരുമ്പള്ളി തിരുമേനിയുടെ വി. കുർബ്ബാന സ്വർഗ്ഗീയമായ ആത്മസംതൃപ്തി തനിക്കു നൽകിയിട്ടുണ്ട് എന്ന് ശ്രീ. കെ. എം. മാത്യു (മനോരമ മുൻ ചീഫ് എഡിറ്റർ) 1999-ൽ തിരുമേനിയുടെ അനുസ്മരണസമ്മേളനം മാമ്മൻ മാപ്പിള ഹാളിൽ വെച്ച് നടത്തിയപ്പോൾ പറഞ്ഞത് ഓർത്തുപോകുന്നു. ആരാധനകളും സുശ്രേഷ്ഠകളും കൃത്യമായും രാഗ-താള നിബന്ധമായും നടത്തണമെന്ന് തിരുമേനിക്കു നിർബന്ധമുണ്ടായിരുന്നു.



പത്രീയർക്കാ പരാകദിനത്തിൽ റവ.ഫാ. മാത്യുസ് വടക്കേടത്ത് പരാക ഉയർത്തുന്നു. വന്ദ്യദിവ്യശ്രീ ആൻഡ്രൂസ് കോർഎപ്പിസ്കോപ്പാ ചിരവത്തറ, ട്രസ്റ്റിമാർ, സെക്രട്ടറി തുടങ്ങിയവർ സമീപം.

പെസഹാ വ്യാഴാഴ്ച നിർവ്വഹിക്കപ്പെടുന്ന കാൽകഴുകൽ ശുശ്രൂഷ നടത്തുന്നതിന് വേണ്ട മുന്നൊരുക്കങ്ങൾ ഒരാഴ്ച മുമ്പേ തിരുമേനി തുടങ്ങും. മണലേച്ചി അച്ചനേയും കഴിഞ്ഞവർഷം ദിവംഗതനായ കോട്ടയിൽ ചെറിയാനച്ചനേയും കൂട്ടിയാണ് കാൽകഴുകൽ ശുശ്രൂഷയുടെ ഗീതങ്ങൾ ചൊല്ലി ഒരുങ്ങുന്നത്. പള്ളി കുദാശകൾക്കും, പട്ടംകോടശുശ്രൂഷയ്ക്കും തിരുമേനിയെ സഹായിച്ചുവന്നിരുന്നത് മണലേച്ചി അച്ചനും കോട്ടയിലച്ചനും ആയിരുന്നു. പട്ടംകോട ശുശ്രൂഷയുടെ അവസാനം തിരുമേനി നൽകുന്ന പ്രബോധനം പ്രത്യേകതകൾ നിറഞ്ഞതായിരുന്നു. ഏൽക്കുന്ന സ്ഥാനത്തിന്റെ വലുപ്പം സ്ഥാനാർത്ഥിക്കും, വിശ്വാസികൾക്കും ഒരുപോലെ ബോധ്യപ്പെടുന്ന തരത്തിലാണ് തിരുമേനിയുടെ ഓരോ വാക്കും. മലങ്കരയുടെ ആരാധനാ സൗരഭം എന്നാണ് തിരുമേനിയെ അനുസ്മരിച്ചുകൊണ്ട് രചിച്ച ജീവചരിത്രഗ്രന്ഥത്തിന് കോട്ടയിൽ അച്ചൻ നൽകിയ പേര്. തികച്ചും അമ്പർത്ഥമായ വിശേഷണം.

ഫാ. മാത്യു കരിമ്പനയ്ക്കലിന് റമ്പാൻ സ്ഥാനം നൽകി



ദമാസ്ക്കസ്: പ.പാത്രീയർക്കീസ് ബാവായുടെ സെക്രട്ടറി ഫാ. അജി മാത്യു കരിമ്പനയ്ക്കലിന് റമ്പാൻ എന്ന പേരിൽ പ. ബാവ റമ്പാൻ സ്ഥാനം നൽകി. ഫെബ്രുവരി 9-ന് ഡമാസ്കസിലെ സെന്റ് പീറ്റേഴ്സ് & സെന്റ് പോൾസ് കത്തീഡ്രലിൽ നടന്ന ചടങ്ങിൽ പ.ബാവായുടെ അസിസ്റ്റന്റ് മെത്രാപ്പോലീത്ത മോർ ഫീലക്സിനോസ് മത്തിയാസ് നയിസ്, യരുശലേം-ജോർദ്ദാൻ ഭദ്രാസനങ്ങളുടെ മെത്രാപ്പോലീത്ത മോർ സേവേറിയോസ് മൽക്കി മുറാദ്, പാത്രീയർക്കാ അരമനയുടെ ഡയറക്ടർ മാർ ദിവന്നാസ്യോസ്, യൂഹാനോൻ കവാബ് എന്നിവർ സഹകാർമ്മികരായിരുന്നു. നിരണം ഭദ്രാസനത്തിലെ ചേപ്പാട് സെന്റ് ജോർജ്ജ് പള്ളിയാണ് അച്ചന്റെ മാത്യു ദൈവാലയം പിതാവ് പരേതനായ ചെറിയാൻ ഏബ്രഹാം പ്രമുഖ സഹകാരിയും 37 വർഷം മലനാട്

സഹകരണ ബാങ്കിന്റെ പ്രസിഡന്റും, വാഗമണ്ണിലെ മാസ്കോ സഹകരണ ടീ ഫാക്ടറിയുടെ സ്ഥാപകനുമായിരുന്നു. മാതാവ് മേരി എം. മാത്യു, ജയ് എബി ചെറിയാൻ, ജീനാ അശോക് എന്നിവർ സഹോദരങ്ങളാണ്. മുളന്തുരുത്തി വൈദിക സെമിനാരിയിൽ നിന്ന് ഒന്നാം റാങ്കോടെ ബി.ഡി.യും വടവാതുർ പൗരസ്ത്യ വിദ്യാപീഠത്തിൽനിന്ന് എം.ടി.എച്ചും. കരസ്ഥമാക്കിയ ഫാ. അജി മാത്യുവിന് കോട്ടയം സെന്റ് ജോസഫ്സ് കത്തീഡ്രലിൽ വെച്ച് 1995-ൽ അഭി. പെരുമ്പള്ളി ഗീവർഗീസ് മോർ ഗ്രീഗോറിയോസ് മെത്രാപ്പോലീത്ത ശെമ്മാശപട്ടവും 2000-ൽ തോമസ് മോർ തീമോത്തിയോസ് മെത്രാപ്പോലീത്ത വൈദിക പട്ടവും നൽകി. ഇപ്പോൾ ഡമാസ്കസിൽ പ. പാത്രീയർക്കീസ് ബാവായുടെ ഇൻഡ്യൻ കാര്യ സെക്രട്ടറിയായി പ്രവർത്തിച്ചുവരുന്നു.

മരിയൻ ഭക്തിധ്യാനം

ആഗോള മരിയൻ തീർത്ഥാടന കേന്ദ്രമായ മണർകാട് വി. മർത്തമറിയം യാക്കോബായ കത്തീഡ്രലിൽ മരിയൻ ഭക്തിധ്യാനം നടത്തപ്പെട്ടു. ഫാ. സാജു പോട്ടയിൽ, റവ.ഫാ. മാത്യുസ്

മണവത്ത്, ഡീ. യൽദോ അവ റാച്ചൻ എന്നിവർ ധ്യാനശുശ്രൂഷ നടത്തി. വികാരി വെരി.റവ. ഈ. ടി. കുര്യാക്കോസ് കോർഎപ്പിസ്കോപ്പ ഇടേടത്ത് നേതൃത്വം നൽകി

സുനോറോപ്പെരുന്നാൾ

മണർകാട് : പരിശുദ്ധ പാത്രീയർക്കീസ് ബാവ തിരുമനസ്സുകൊണ്ട് വി. ദൈവമാതാവിന്റെ സുനോറോ 1982 ഫെബ്രുവരി 26-ാം തീയതി മണർകാട് വിശുദ്ധ മർത്തമറിയം കത്തീഡ്രലിൽ സ്ഥാപിച്ചതിന്റെ ഓർമ്മയ്ക്കായി എല്ലാവർഷവും നട

ത്തിവരാറുള്ള സുനോറോ പെരുന്നാൾ അഭി. പത്രോസ് മോർ സെന്താത്തിയോസ് മെത്രാപ്പോലീത്തായുടെ കാർമ്മികത്വത്തിൽ ശനിയാഴ്ച ആചരിച്ചു. വിശുദ്ധ കുർബ്ബാനയ്ക്കുശേഷം റാസയുറം നേർച്ച വിളമ്പും നടത്തപ്പെട്ടു.

അറിയിപ്പ്

കോലോ സുറിയോയിൽ പ്രസിദ്ധീകരിക്കാൻ ആഗ്രഹിക്കുന്ന വാർത്തകളും ചിത്രങ്ങളും എല്ലാമാസവും 20-ാം തീയതിക്കു മുൻപായി യുത്ത് അസോസിയേഷൻ ഓഫീസിലോ, യുത്ത് അസോസിയേഷൻ ഭാരവാഹികളെയോ ഏൽപ്പിക്കേണ്ടതാണ്. ഇവയോ ടൊപ്പം ബന്ധപ്പെടുവാനുള്ള കൃത്യമായ ഫോൺ നമ്പറുകൾ

കൂടി ഉൾപ്പെടുത്തേണ്ടതാണ്. പ്രസിദ്ധീകരണ യോഗ്യമായ വാർത്തകളും ചിത്രങ്ങളും സ്ഥലലഭ്യതയനുസരിച്ച് പ്രസിദ്ധീകരിക്കുന്നതാണ്. ബന്ധപ്പെടേണ്ട ഫോൺ നമ്പർ സെക്രട്ടറി (അജു മാത്യു മുണ്ടാനിക്കൽ)- 9496464299, എഡിറ്റർ (സുരേഷ് ജോൺ കൈപ്പള്ളിൽ)-9446073942, e-mail: editor.kolosuryoyo@gmail.com

സമാനാർഹനായി



പി. സി. ഏബ്രഹാം
എം. ജെ. എസ്. എസ്. എ.
കോട്ടയം ദ്വാരാസന അദ്ധ്യാപക
മത്സരത്തിൽ പ്രസംഗം
രണ്ടാം സ്ഥാനം

ഏലിയാസ് മോർ യൂലിയോസ് ബാവ

1881 ആഗസ്റ്റ് 1-ന് മർദ്ദീനിലെ കോറോ കുടുംബത്തിൽ മൽക്കയുടെ മകനായി ജനിച്ചു. പ്രസിദ്ധമായ നാല്പത് സഹദേന്മാരുടെ സ്കൂളുകളിൽ പ്രാഥമിക വിദ്യാഭ്യാസം പൂർത്തിയാക്കി. 1902-ൽ പാത്രിയർക്കോസിംഹാസന ദയറായിൽ ദൈവശാസ്ത്ര പഠനം ആരംഭിച്ചു. 1905-ൽ പാത്രിയർക്കോ കൈമാവാം മോസലിലെ ബഹനാൻ മോർ ദീവാനാസിയാസിൽനിന്നും റമ്പാൻ പട്ടം ലഭിച്ചു. 1905-ൽ പ. അബ്ദുള്ള ദമീതീയൻ പാത്രിയർക്കീസ് ബാവ കസ്റ്റീശാ പട്ടം നൽകി. 1923 സെപ്റ്റംബർ 23-ന് പ. ഏലിയാസ് തൃതീയൻ പാത്രിയർക്കീസ് ബാവ മെത്രാൻപട്ടം നൽകി ഇൻഡ്യയിലേക്ക് അയച്ചു. പാത്രിയർക്കോ പ്രതിനിധിയെന്ന നിലയിൽ ദീർഘകാലം മലങ്കരയിൽ സേവനം അനുഷ്ഠിച്ച തിരുമേനി പ. അന്ത്യോഖ്യാസിംഹാസനത്തിന്റെ കാവൽഭടനായിരുന്നു. മലങ്കരസഭയിലെ കക്ഷി വഴക്കുകളിൽ പാത്രിയർക്കീസ് കക്ഷിക്ക് സുധീരമായ നേതൃത്വം നൽകിയ തിരുമേനിയുടെ സേവനങ്ങൾ ശ്ലാഘനീയമത്രേ. മഞ്ഞനിക്കര ദയറായിൽ സുറിയാനി സഭാ ചരിത്രഗവേഷകർക്കായി ഗ്രന്ഥശാല സ്ഥാപിച്ചു. വൈദികവിദ്യാലയം പ്രശംസാർഹമായ നിലയിൽ ദയറായിൽ നടത്തി. മോർ യൂലിയോസ് ബാവയുടെ ശിക്ഷണത്തിൽ വളർന്ന പ്രതിഭാധനന്മാർ മലങ്കര സഭയ്ക്ക് ചൈതന്യം പകർന്നു. രോഗാവസ്ഥയിൽ തന്റെ പിൻഗാമിയെ ഉത്തരവാദിത്തങ്ങൾ ഭരമേല്പിക്കാൻ

ബാവായ്ക്ക് കഴിഞ്ഞു. അവസാന കാലത്ത് മലങ്കരയിലെ പള്ളികൾക്ക് നൽകിയ പൊതു കല്പനയിലെ പ്രസക്തഭാഗം താഴെച്ചേർക്കുന്നു. 1923-ൽ മഹാസിദ്ധനായ മോറാൻ മോർ ഏലിയാസ് തൃതീയൻ ബാവായിൽനിന്നും നാം സ്ഥാനമേറ്റശേഷം ഇപ്പോൾ 38 വർഷം കഴിഞ്ഞിരിക്കുകയാണ്. ഇക്കാലമെല്ലാം നമ്മുടെ ബഹുനേതാവായ ഈ മലങ്കരയിൽ തന്നെ നാം അനുഷ്ഠിച്ചു. പ്രിയരേ, നാം മലങ്കരസഭയെ സ്നേഹിക്കുന്നു. അതോടൊപ്പം തന്നെ നാം ഏതൊന്നിന്റെ പ്രാതിനിധ്യം വഹിക്കുന്നോ ആ അന്ത്യോഖ്യാസിംഹാസനത്തേയും നാം സ്നേഹിക്കുന്നു. വ്യക്തിപരമായി ആരോടും വിരോധമില്ലാതെ പ. സിംഹാസനവും മലങ്കരയുമായുള്ള പൗരാണികവും

സുദ്യുദ്ധവുമായ പിതൃപുത്രബന്ധത്തിനു കോട്ടവും തട്ടാതെ സമാധാനപൂർവ്വം പുലർന്ന് പ. സുറിയാനി സഭയുടെ മഹിമ ഉത്തരോത്തരം വർദ്ധിക്കണമെന്ന് മാത്രമാണ് നമ്മുടെ സേവനത്തിന്റെ ആത്മാർത്ഥമായ ലക്ഷ്യം എന്ന് സർവ്വജ്ഞനായ ദൈവം അറിയുന്നു. നമ്മുടെ ഈ ലക്ഷ്യത്തിന്റെ പൊരുൾ ശരിക്കും മനസ്സിലാക്കാതെ ചിലരെല്ലാം ചിലപ്പോഴെല്ലാം വിമർശിക്കുകയും കുറ്റപ്പെടുത്തുകയും അങ്ങനെ നമ്മുടെ ഹൃദയത്തെ അത്യാധികം വേദനപ്പെടുത്തുകയും ചെയ്തിട്ടുണ്ട്. തെറ്റിദ്ധാരണ മൂലം അങ്ങനെ ചെയ്തിട്ടുള്ളവരോടൊക്കെയും കാര്യബാഹുള്യമുള്ളവരോടൊക്കെയും എന്ന് നാം പ്രാർത്ഥിക്കുന്നു. 1962 ഫെബ്രു. 19-ന് മോർ യൂലിയോസ് ബാവ കാലം ചെയ്തു. മഞ്ഞനിക്കര ദയറാപള്ളിയിൽ കബറടക്കി.

സെന്റ് പോൾസ് മിഷൻ കോട്ടയം കൺവൻഷൻ ഏപ്രിൽ 1, 2 തീയതികളിൽ

കോട്ടയം: മലങ്കര യാക്കോബായ സുറിയാനി സഭയുടെ സുവിശേഷ പ്രസ്ഥാനമായ സെന്റ് പോൾസ് മിഷൻ ഓഫ് ഇന്ത്യയുടെ ആഭിമുഖ്യത്തിൽ 2011 ഏപ്രിൽ 1, 2 തീയതികളിൽ കോട്ടയം തിരുനക്കര മൈതാനത്തിൽ സഭാമേഖലാദ്ധ്യക്ഷന്മാരുടേയും പുരോഹിതരുടേയും


നേതൃത്വത്തിൽ സുവിശേഷ മഹായോഗം നടത്തപ്പെടുന്നു. സെന്റ് പോൾസ് മിഷന്റെ പ്രവർത്തനങ്ങൾ മനസ്സിലാക്കുവാനും സേവനസന്നദ്ധരായ വർക്ക് ഈ രംഗത്ത് പ്രവർത്തിക്കുവാനും കൺവൻഷൻ മുഖാന്തിരം ആകുമെന്ന് ഭാരവാഹികൾ അറിയിച്ചു.

മലേഷ്യയിൽ പുതിയ യാക്കോബായ കോൺഗ്രിഗേഷൻ

സിംഗപ്പൂർ ഇടവകയുടെ കീഴിൽ മലേഷ്യയിൽ പുതിയ കോൺഗ്രിഗേഷൻ ആരംഭിച്ചു. ഭദ്രാസന മെത്രാപ്പോലീത്തായായി ചുമതലയേറ്റശേഷം ആദ്യമായി സിംഗപ്പൂരിലെത്തിയ പത്രോസ് മോർ സ്പെഷ്യൽ യോസ് മെത്രാപ്പോലീത്തായുടെ നേതൃത്വത്തിൽ കോലാലംപൂർ ആംഗ്ലിക്കൻ പള്ളിയിൽ പ്രഥമ വി. ബലി അർപ്പിച്ചുകൊണ്ട് കോൺഗ്രിഗേഷന്റെ ഉദ്ഘാടനം മെത്രാപ്പോലീത്ത നിർവ്വഹിച്ചു.

പുതിയ കോൺഗ്രിഗേഷന്റെ താൽക്കാലിക ചുമതല നിർവ്വഹിച്ചു. പുതിയ കോൺഗ്രിഗേഷന്റെ താൽക്കാലിക ചുമതല വഹിക്കുന്നതിന് സിംഗപ്പൂർ പള്ളി വികാരി ഫാ. സജി നടുമുറിയിലിനെ മെത്രാപ്പോലീത്ത നിയോഗിച്ചു. സിംഗപ്പൂർ പള്ളി കമ്മിറ്റിയംഗങ്ങളെക്കൂടാതെ മലേഷ്യയിൽ വിവിധ ഭാഗങ്ങളിൽ താമസിക്കുന്ന വിശ്വാസികളുടെ പ്രതിനിധികളെ ഉൾപ്പെടുത്തി താല്ക്കാലിക കമ്മിറ്റിയെയും നിയമിച്ചു.

മോർ കുറിലോസ് മെത്രാപ്പോലീത്ത എൻഡോസൾഫാൻ ദുരന്തബാധിത പ്രദേശം സന്ദർശിച്ചു



കാസർഗോഡ് ജില്ലയിലെ എൻഡോസൾഫാൻ പ്രയോഗം

മൂലം ദുരിതം അനുഭവിക്കുന്ന കുട്ടികളെയും മാതാപിതാക്കളെയും നിരണം ഭദ്രാസനാധിപൻ ഗീവർഗീസ് മോർ കുറിലോസ് മെത്രാപ്പോലീത്ത സന്ദർശിച്ചു. തുടർന്ന് എൻഡോസൾഫാന്റെ പാർശ്വഫലങ്ങളെക്കുറിച്ചുള്ള സെമിനാർ മെത്രാപ്പോലീത്ത ഉദ്ഘാടനം ചെയ്തു. തീരം ഡയറക്ടർ ഡോ. കുര്യാക്കോസ് മൂലയിൽ കോർപ്പിസ്കോപ്പ അദ്ധ്യക്ഷത വഹിച്ചു. അനീഷ് കുമാർ മുഖ്യപ്രഭാഷണം നടത്തി. പഞ്ചായത്ത് മെമ്പറന്മാർ, വ്യാപാരിവ്യവസായി ഭാരവാഹികൾ തുടങ്ങിയവർ പങ്കെടുത്തു.

പരുമലയിൽ യാക്കോബായ സഭ പള്ളിപണിയണം: ജോയിന്റ് ക്രിസ്ത്യൻ കൗൺസിൽ

പരുമലയിൽ യാക്കോബായ സുറിയാനി സഭ സ്വന്തമായി വാങ്ങിയ സ്ഥലത്ത് പള്ളി പണിയാൻ അനുവദിക്കണമെന്ന് ജോയിന്റ് ക്രിസ്ത്യൻ കൗൺസിൽ ആവശ്യപ്പെട്ടു. യാക്കോബായ സഭയെ സ്വന്തം സ്ഥലത്ത് പള്ളി പണിയുവാൻ അനുവദിക്കാതെ തടസ്സം

നിൽക്കുന്ന നടപടി അപലപനിയമാണെന്ന് കൗൺസിൽ പുറത്തിറക്കിയ പ്രസ്താവനയിൽ പറയുന്നു. ചില സ്ഥാപിത താല്പര്യക്കാരാണ് സഭാതർക്കം വളർത്തുന്നതിന്റെ പിന്നിലുള്ളതെന്ന് കൗൺസിൽ ആരോപിച്ചു. ചില സമ്പന്നരാണ് വരെ നിയന്ത്രിക്കുന്നത്.

ശുദ്ധമുള്ള നോമ്പേ സമാധാനത്തോടെ വരിക

മാർച്ച് 6	- കൊന്തേ ഞായർ
മാർച്ച് 7	- വലിയനോമ്പ് ആരംഭം, ശുബ്ദകോനോ
മാർച്ച് 13	- ഗർബോ ഞായർ
മാർച്ച് 20	- മ്ഗ്ഗ്ഗ്ഗ്ഗ് ഞായർ
മാർച്ച് 25	- വചനിപ്പ് പെരുന്നാൾ
മാർച്ച് 27	- ക്നാനൈത്തോ ഞായർ
മാർച്ച് 30	- പാതി നോമ്പ്
ഏപ്രിൽ 3	- ക്ഫിഫ്ത്തോ ഞായർ
ഏപ്രിൽ 10	- സമ്ഗ്ഗ്ഗ്ഗ് ഞായർ
ഏപ്രിൽ 15	- നാൽപ്പതാം വെള്ളി
ഏപ്രിൽ 16	- ലാസറിന്റെ ശനി
ഏപ്രിൽ 17	- ഊശാന ഞായർ
ഏപ്രിൽ 21	- പെസഹാ വ്യാഴം
ഏപ്രിൽ 22	- ദുഃഖവെള്ളി
ഏപ്രിൽ 23	- അറിയിപ്പിന്റെ ശനി
ഏപ്രിൽ 24	- ഊസ്റ്റർ

സംഗീത മൽസരം നടത്തി



ചെറിയാൻ കോട്ടയിൽ മല്പാനച്ചൻ ഫൗണ്ടേഷൻ തുത്തുട്ടി പറമ്പുകര സെന്റ് മേരീസ് സഭയ്ക്ക് അസോസിയേഷൻ സംഘടിപ്പിച്ച സംഗീത സായാഹ്ന മത്സരത്തിൽ ഒന്നാം സ്ഥാനം നേടിയ മണർകാട് സെന്റ് മേരീസ് കത്തീഡ്രൽ കായർ ടീം അംഗങ്ങൾ

കോട്ടയം: ഫാ. ചെറിയാൻ കോട്ടയിൽ ഫൗണ്ടേഷന്റെ ആഭിമുഖ്യത്തിൽ ഭദ്രാസനത്തിലെ ദേവാലയ ഗായകസംഘങ്ങളുടെ സംഗീത മത്സരവും അനുസ്മരണ സമ്മേളനവും നടത്തി. വെരി. റവ. ഇ. ടി. കുര്യാക്കോസ് കോർപ്പിസ്കോപ്പ

ഇട്യെടത്ത്, ഫാ. റോയി ചാക്കോ ഒറ്റപ്പാക്കൽ, ഫാ. ജ്യോതിസ് പോത്തറയിൽ, ഫാ. സോണി വി. മാണി, ഫാ. കുര്യാൻ മാത്യു വടക്കേപ്പറമ്പിൽ, ഫാ. ജോസി ഏബ്രഹാം അട്ടച്ചിറ, ടി. എൻ. നാരായണ ശർമ, എം.എം.തോമസ്, ജയ് ടി. ഏബ്രഹാം എന്നിവർ പ്രസംഗിച്ചു.

മണർകാട് സെന്റ് മേരീസ് കത്തീഡ്രൽ ഗായകസംഘം ഒന്നാംസ്ഥാനം നേടി. നീലിമംഗലം സെന്റ് മേരീസ്, പൊൻപള്ളി സെന്റ് ജോർജ്ജ് എന്നീ ഗായകസംഘങ്ങൾ യഥാക്രമം രണ്ടും മൂന്നും സ്ഥാനങ്ങൾ നേടി. വിജയികൾക്ക് മൊമെന്റോയും ക്യാഷ് അവാർഡും വിതരണം ചെയ്തു.

അഖിലലങ്കര സുറിയാനി സംഗീത മത്സരത്തിൽ വിജയിച്ചവരും..., പങ്കെടുത്തവരും...



ഒന്നാം സമ്മാനാർഹരായ സെന്റ് പീറ്റേഴ്സ് കത്തീഡ്രൽ തിരുവനന്തപുരം ടീം അംഗങ്ങൾ



രണ്ടാം സമ്മാനാർഹരായ കരിങ്ങാച്ചിറ സെന്റ് ജോർജ്ജ് കത്തീഡ്രൽ ടീം അംഗങ്ങൾ



മൂന്നാം സമ്മാനാർഹരായ വടവാതുർ മോർ അപ്രെംപള്ളി ടീം അംഗങ്ങൾ



സിറിയൻ മെലഡീസിന്റെ ഗാന ശുശ്രൂഷ



സുറിയാനിസഭയുടെ ചാനലായ സുറിയോയോ സാറ്റിന്റെ റിപ്പോർട്ടർ ജർമ്മനിയിൽനിന്നുള്ള ഏലിസബേത്ത് ഐഡീൻ കോലോ സുറിയോയോയുടെ സബ് എഡിറ്റർ ശ്രീ. സന്തോഷ് കുട്ടി കണിയാംപറമ്പിലൂടെ മായി നടത്തിയ അഭിമുഖം.